

L-orizzont
 Ahbarijiet
 Opinjoni
 Editorjal
 Features
 Artikli/Kontribuzzjoni
 Ittri lill-Editor
 Rati tal-Avvizi
 Arkivji
 Ikkuntattjana
FITTEX
 GO

Ahbarijiet

Ipprintja **Ibghat l-Artiklu b'Email** **Ikkummenta**

Bżonn azzjoni konkreta fit-turiżmu

Meta kien qed jindirizza Business Breakfast dwar it-Turiżmu organizzat mill-Partit Laburista, il-Mexxej Laburista Joseph Muscat qal li l-industrija turistika f'pajjiżna tehtieg azzjoni immedjata, fejn il-Gvern ghandu jkun il-'policy maker', u s-settur privat, li investa flusu f'dan il-qasam, ghandu jiehu l-'lead' u jimbotta l-affarijiet 'l quddiem.

"Li kieku ghandna r-responsabilita' llum, kieku ahna qeghdin 'on the ground', immexxu u nimbuttaw l-affarijiet 'l quddiem. Nemmu li f'dan il-qasam, il-privat ghandu jmexxi u ahna nsegwu u mhux bil-magħluq," saħaq il-Mexxej Laburista. "Intom investejtu fluskom u intom tafu x'hemm bżonn li jsir," saħaq, waqt li tenna l-htiegħa u l-urgenza li l-iżvilupp fil-qasam tat-turiżmu jimxi f'sinergija ma' l-iżvilupp sostenibbli f'pajjiżna.

B'referenza għall-kontijiet tad-dawl u l-ilma, il-Mexxej Laburista akkuza lill-Prim Ministru li se jkun qiegħed jimmina l-kompettivita' ta' pajjiżna u jipperikola l-impjegħi fl-industrija turistika. Il-Mexxej Laburista ddeskriva d-deċiżjoni tal-Prim Ministru dwar il-kontijiet tad-dawl u l-ilma bħala żball enormi u li diffiċli biex jiġi kkoreġut. Fakkur li x-xokk fuq il-poplu kien u għadu hemm, għax għan-nies li rċevew il-kontijiet tad-dawl u l-ilma, dawn baqqu ma ġewx imnaqqsin. Saħaq li l-kontijiet tad-dawl u l-ilma għall-qasam domestiku, hekk kif imhabbra issa, huma ekwivalenti għal sopratxa ta' 100 fil-mija.

Il-Mexxej Laburista qal li biex jiġu salvati l-impjegħi, pajjiżna għandu bżonn ta' garanzija biex it-tariffi mħabbrin issa ma jgħolewx sal-ahħar tas-sena, liema garanzija l-Prim Ministru qiegħed jirrifjuta milli jagħti. Hu għalhekk, qal Dr Muscat, li pajjiżna jehtiegħ tmexxija makro-ekonomika aħjar, li ma tistennix il-baġit illi jmiss. Saħaq li Ottubru jista' jkun tard wisq u għalhekk sostna li pajjiżna għandu bżonn interventi immedjati fosthom li s-sena d-dieħla l-Gvern ma jibqax għaddej bil-pjani tiegħu li jintroduċi fuq is-settur taxa ta' 50ċ fuq kull turist li jiġi pajjiżna.

Il-Mexxej Laburista fakkar li l-qasam tat-turiżmu jaqa' taħt ir-responsabilita' tal-Prim Ministru. "Nittama li t-turiżmu ma jiġrilux bħall-finanzi tal-pajjiż, li suppostu kienu fis-sod u issa pajjiżna qed jesperjenza l-akbar rekord ta' deficit f'kull żmien," sostna l-Mexxej Laburista. "L-ironija hi li, fl-ewwel 3 xhur ta' din is-sena, id-deficit diġà tela' għal daqs kemm kellu jkun f'sena shiħa. Kien jagħmel sens li kieku dawk il-flus marru għall-investment f'pajjiżna. Madankollu, fil-każ ta' pajjiżna dan ma ġarax, għax fl-istess hin li sploda d-deficit, fl-ewwel kwart tas-sena ždiedu t-taxxi, ždied il-piż amministrattiv u naqas l-investment," sostna l-Mexxej Laburista. Il-PL jemmen li flus il-Gvern m'għandhomx imorru f'bir tas-skieken iżda biex joħolqu aktar ġid, tenna Joseph Muscat.

Huwa esprima l-fiduċja li l-industrija toħroġ mill-kriżi li tinsab fiha bħalissa u għalhekk appella għal aktar sinergija bejn il-haddiema u dawk li jmexxu u jinvestu kienu fis-sod u issa pajjiżna qed jgħall-PL hija prijorita' li jiġu mmarkati proġetti infrastrutturali speċifiċi halli jiġu implimentati madwar Malta u Ghawdex. Il-Mexxej Laburista qal li filwaqt li l-PL qal li għandu l-hegħa, ir-rieda u l-motivazzjoni biex f'dan il-qasam jahdem b'mentalita' rebbieħa, haddieħor, li ilu aktar minn 20 sena fit-tmexxija tilef l-interess u l-hegħa li jimbotta dan il-qasam daqstant importanti 'l quddiem.

L-attivita', li kienet organizzata fil-Lukanda Westin Dragonara, kienet indirizzata ukoll mill-Kelliema Ewlenija għat-Turiżmu, Marie Louise Coleiro Preca u l-Kap Eżekuttiv tat-Travel Group Malta, Tony Coleiro.

Coleiro Preca tkellmet dwar il-problemi li qed tiffaċċja din l-industrija, il-prodott ta' pajjiżna, nuqqas ta' kompettivita' u n-nuqqas ta' riklamar. Fakkret kif postijiet strateġiċi għall-industrija turistika f'pajjiżna, bħall-inħawi ta' Buġibba, il-moll taċ-Ċirkewwa, l-Armier u l-White Rocks baqqu mitluqin u abbandunati.

Hi fakkret kif il-Gvern ilu snin shaħ iwieghed diversi proġetti fil-qasam tat-turiżmu, li baqqu qatt ma waslu. Tkellmet dwar l-MTA, u kif minkejja li l-Gvern židilha l-fondi, ir-riżultati xorta baqqu ma waslux. Fakkret li għal darb'ohra l-Gvern reġa' falla milli jagħmel pjan strateġiku għall-htigijiet ta' din l-industrija.

Min-naħa tiegħu, Tony Coleiro tkellem dwar kif il-prezzijiet f'pajjiżna, meta kkumparati ma' pajjiżi oħrajn huma għoljin hafna, u appella lill-awtoritajiet li, b'sens ta' kuraġġ u koordinament shiħ, pajjiżna għandu bżonn rieda politika qawwija biex dan is-settur jikseb ir-riżultati. Qal ukoll li l-industrija ma tiffaħx għal aktar piżijiet bħal mhi t-taxxa ta' 50ċ.

Preżenti għall-attivita' kien hemm nies mill-industrija u korpi-kostitwiti, deputati Laburisti u l-kandidati tal-Partit Laburista għall-Elezzjonijiet tal-Parlament Ewropew.

Ikkummenta dwar dan l-Artiklu

Fuq

Artikli oħrajn fis-sezzjoni Ahbarijiet

- **Twieled fid-dlam... se jmut bil-musbieħ: 88 sena bla dawl tal-bozza**
- **Tfal meħudin minn djarhom**
- **Joseph Muscat dwar l-estensjoni tal-power station: Is-saħħa tal-poplu qabel kollox – Joseph Muscat**
- **Is-saħħa tal-bniedem qabel is-siġġu Parlamentari – Dr Anġlu Farrugia**
- **Jum l-Omm: Fjuri, rigali...niket u ferħ**
- **Proposti biex ikunu emendati l-proċeduri tal-Qorti tal-Familja: Trawma għall-ulied waqt kull separazzjoni**
- **Biex se nġhabbu!**
- **Żewġ ġurijiet separati dwar attenat ta' qtil**
- **Suċċess għal ġurnalista ta' l-orizzont**
- **€60,000 mit-taxxi tagħna għal 'musical' ta' siegħa u nofs**
- **Riħ ISFEL!**
- **Rijabilitazzjoni mil-lum fl-Isptar Karin Grech**
- **Jinżamm wara sejba ta' hames kili kannabis**
- **Il-Gvern jirrikorri għal tattiki anti-demokratiċi**
- **Gonzi jgħid li dak li għamlu kienu "affarijiet tat-tfal"**

IT-TEMP – 10/5/2010

Rapport tat-Temp:
Ftit imsahħab li jsir sabiħ mal-jum

Temperatura:
L-oghla: 23°C
L-inqas: 17°C

Riħ: SE 15-25 kph

Għall-aġġornament tat-temp aghfas hawn.



Għall-bejgħ kull nhar ta' Tlieta



WURTH THE ASSEMBLY PROFESSIONALS
 PARTNER OF THE AUTOMOTIVE, WOOD, METAL AND INDUSTRY TRADE
 WURTH LTD., WURTHI ERERD, TRIQ IL-MANĠAR, QORNEL (Q8609)
 (taf: +356 21494604; fax: +356 21441082) e-mail: sales@wurth-malta.com; website: www.wurthmalta.com
 WURTH LTD., TRIQ SANTA TEREZA, CORREZZA, C8901
 (taf: +356 21826271)

Chemimart A Good Sense of Well-being!
 GROUP OF COMP ANEL